

दिनांक - १६/०१/२०२५

प्रति,

म.पी.आय.पिंपळगांव [हरे.]

पोलीस स्टेशन, ता. पाचोरा, जि. जळगांव.

फिर्यादी - सौ. तुळसाबाई दयाराम राठोड,

द्वारा- दयाराम धनसिंग राठोड, रा. वरसाडे प्र. पा.

तांडा, ता. पाचोरा, जि. जळगांव.

आरोपी - १] मुनीर मोहमंद तडवी, २] आलीम मुनीर तडवी,

३] रहिमखॉ मुनीर तडवी, ४] हसीना मुनीर तडवी,

५] मनिषा आलीम तडवी, ६] अकीला रहिमखॉ तडवी,

७] रफिक भिकन तडवी, ८] शाहरुख भिमन तडवी,

९] जरीना रहिमखॉ तडवी, १०] सोनी रफिक तडवी,

११] बेबी भिकन तडवी, १२] रुखसाना समशेर तडवी,

१३] समसुददीन तडवी,

सर्व रा. वरसाडे प्र. पा. तांडा, ता. पाचोरा, जि. जळगांव.

महोदय,

समक्ष हजर होवुन सविनय फिर्याद देते की,

मी वर नमुद पत्त्यावर माझे पती दयाराम राठोड, २ मुले चि. रोहित, चि. कृष्णा व मुलगी कु. निकीता वय - १९ वर्ष यांचेसह राहते. आम्ही शेती करुन आमची उपजिवीका चालवितो. वरील सर्व आरोपी हे एकमेकांचे नातेवाईक आहेत.

माझी मुलगी कु. निकीता हि दिनांक दिनांक १०/०१/२०२५ रोजी रात्रीचे १.३० वाजेच्या सुमारास घरात कोणास काही एक न सांगता निघुन गेली होती, तिचा आम्ही शोध घेवुनही ती मिळुन आली नाही, म्हणुन माझे पतींनी दिनांक १०/०१/२०२५ रोजी आपल्या पोलीस स्टेशनला मिसिंग

रिपोर्ट ५/२०२५ हा दाखल केलेला आहे. माझी मुलगी आरोपी क्र. १३ चा मुलगा सोहिल समसुददीन तडवी याने पळवुन नेल्याचा आम्हाला संशय होता. कारण सोहिल तडवी हा देखिल दिनांक १०/०१/२०२५ पासुन गावात नव्हता. म्हणुन आम्ही दिनांक १०/०१/२०२५ रोजी दुपारी ०१.०० वाजेच्या सुमारास आरोपीचे घरी मी व माझे पती विचारपुस करण्यासाठी गेलो होतो. तेव्हा आरोपी क्र. १, २ व १३ यांनी आमच्या घरी यायचे नाही, तुमच्या पोरीला तुम्हीच शोधा अशी धमकी देवुन आम्हाला शिवीगाळ केली. मात्र तरुण मुलगी घरातुन निघुन गेल्याने आई बाप म्हणुन आम्ही चिंतेत असल्याने आम्ही त्यांना काही बोललो नाही.

माझे पतींनी पिंपळगांव हरे. पोलीस स्टेशनला मुलीबाबत मिसींग दाखल केली, तेव्हा पोलीसांनी तुमचा कोणावर संशय आहे का ? अशी विचारणा केली असता आम्ही आमच्या गांवातील सोहील तडवी याचेवर संशय व्यक्त केला. यावरुन पिंपळगांव हरे. पोलीसांनी आरोपी क्र. १ व ४ यांना दिनांक १०/०१/२०२५ रोजी चौकशीसाठी बोलवले होते. आरोपी पोलीस स्टेशनहुन घरी आल्यानंतर संध्याकाळी ५.०० वाजेच्या सुमारास त्यांनी वर नमुद सर्व आरोपींनी आम्हाला अशिलल शिवीगाळ करुन "साल्या वंजाल्यांनो आम्ही तुमची पोरगी काढुन नेली, तुमच्याने आमचे शट्ट देखिल वाकडे होणार नाही," आम्हाला जिवे ठार मारण्याची धमकी देत होते. तेव्हा मी व माझे पती आरोपींच्या गया वया करत होतो. मात्र आरोपी हे तुम्ही आम्हाला पोलीस स्टेशनची पायरी चढायला लावली आम्ही तुम्हाला आता जेलची हवा खायला लावु, अशी गर्भीत धमकी देत होते.

आमचे घर गावांबाहेर ६० ते ७० मीटर दुर शेतात आहे. दिनांक ११/०१/२०२५ रोजी सकाळी ६.३० ते ७.०० वाजेच्या सुमारास सर्व आरोपींनी गैर कायद्याची मंडळी जमवुन आमच्या घरात घुसुन आम्हाला जिवेठार मारण्याच्या उद्देशाने घुसले. आरोपी क्र. १, ते ३, ७, ८ व १३ यांनी " साली रांड, जशी तुझी पोरगी आमच्या मुलाने काढुन नेली, तशी तुला आम्ही आज तोंड दाखवायला जागा ठेवणार नाही." आरोपींनी मला घरातुन अंगणात ओढत आणुन मला अशिलल शिवीगाळ करुन माझ्या

अंगावरील साडी सोडुन मला विवस्त्र करण्याचा प्रयत्न करुन माझा विनयभंग केला. तेव्हा माझे पती यांनी आरडा-ओरड करुन मदतीसाठी टाहो फोडला, तेव्हा मी देखिल जिवाच्या आकांताने रडत- ओरडत होते. मात्र आरोपींना माझी दया येत नव्हती. आरोपींसोबत असलेल्या सर्व स्त्री आरोपी यांनी देखिल “ या रांडेला आज जिवंत सोडुन नका, ” अशा शिव्या व धमकी देवुन त्यांनी देखिल लाथा बुक्क्यांनी मारहाण केली. आरोपी मला व माझ्या पतीला मारहाण करीत असतांना त्यांनी माझ्या अंगावरील सोन्याचे दाग-दागीने बळजबरीने ओढुन घेतले, तसेच माझ्या पतीच्या हातातील सोन्याची अंगठी देखिल बळजबरीने काढुन घेतली. सदर प्रकार घडत असतांना आरोपी क्र . २ व ३ हे पुन्हा आमच्या घरात घुसले व त्यांनी आम्ही कापुस विक्री करुन घरात ठेवलेले रुपये ८०,०००/- ची रोख रक्कम चोरुन नेली. सदर प्रकार घडत असतांना आनंदा हंसराज राठोड, ज्योतीलाल गोविंदा राठोड, सिताराम मोतीलाल आडे, प्रकाश गोविंदा राठोड वगैरेंनी येवुन आरोपींच्या तावडीतुन आमचा जिव वाचविल, त्यांनी देखिल संपुर्ण घटना बघितलेली आहे. मी व माझे पतीने आरोपींकडे आमचे सोने व पैसे परत करण्याच्या गया-वया केल्या. परंतु आरोपी हे म्हणत होते की, “ तुम्ही याबाबत कुठे फिर्याद दिली तर आम्ही तुमच्यावर अॅट्रासिटीची केस दाखल करुन तुम्हाला जिवन जगणे असहय करुन सोडु. ”

आरोपींनी मला व माझ्या पतीला मारहाण करुन आमच्या घरातुन पैवज चोरुन नेल्याने तसेच आमची तरुण मुलगी घरातुन नाहीशी झाल्याने आम्ही मानसिक धक्क्यात होतो. त्यामुळे आरोपींविरुध्द आम्ही फिर्याद दिली नाही, म्हणुन आरोपी यांची हिंमत वाढलेली आहे. आरोपी हे खुनशी मानसिकतेचे असुन ते आमचे विरुध्द खोटा आळ रचुन गुन्हा दाखल करण्याच्या वारंवार धमक्या देत आहेत. म्हणुन आरोपींविरुध्द त्यांनी माझेवर केलेल्या अन्यायाची दखल घेण्यात येवुन दखलपात्र स्वरुपाचा गुन्हा दाखल करण्यात यावा, हि विनंती.

फिर्यादी